

**Conversion in Regular Temporary
Establishment:- Shri Narayan C.
Thakur and other 8 working under
Thane irrigation circle, Thane**

**कार्यव्ययी व रोजंदारी आस्थापनेवरील पदांचे
अस्थायी आस्थापनेवरील पदांमध्ये रुपांतरण-
श्री. नारायण चावजी ठाकूर व इतर ८
ठाणे पाटबंधारे मंडळ, ठाणे.**

महाराष्ट्र शासन

जलसंपदा विभाग

शासन निर्णय क्र. एसयुटी-२००३/ (१०५/२००३)/आ(कामगार)

मंत्रालय, मुंबई ४०० ०३२.

दिनांक :-२०/१०/२०११

- पहावे :-** १) शासन निर्णय सार्वजनिक बांधकाम विभाग रु.अ.आ.१५९६/२२८/
सेवा-५, दि.२४.४.२००१
२) अधीक्षक अभियंता, ठाणे पाटबंधारे मंडळ, ठाणे.
यांचे पत्र जा. क्र. ठापामं/आ.१२/४८७४/१० दिनांक ७/६/२०१०.

प्रस्तावना:

अधीक्षक अभियंता, ठाणे पाटबंधारे मंडळ, ठाणे यांच्या नियंत्रणाखालील विभागीय कार्यालय, यांनी श्री. नारायण चावजी ठाकूर व इतर ८ यांची रोजंदारी आस्थापनेवर मजूर म्हणून नियुक्ती केली होती. काम पूर्ण होताच सदर ९ कामगारांना दि. १.५.९० रोजी कामावरून कमी करण्यात आले. त्यामुळे त्यांनी सेवेत पुन्हा घेण्याबाबत मा. औद्योगिक न्यायालय, ठाणे येथे दि. ११.५.९० रोजी यूएलपी क्र: २३३/९० दाखल केला. सदर दाव्याचा अंतिम निर्णय दि. ३.७.०४ रोजी लागला असता, त्यामध्ये सदर तक्रार स्वीकृत करून दावा दाखल केलेल्या दिनांकापासून निकालपत्रामधील " परिशिष्ट अ" मध्ये नमूद कामगारांना (३ दावेदार वगळून) रुपांतरीत अस्थायी आस्थापनेवर घेण्यात यावे , त्यांना रुपांतरीत अस्थायी आस्थापनेचे उपलब्ध असणारे फायदे द्यावेत व त्यांना विहित दर्जा देवून सेवा सातत्य द्यावे असा निर्णय दिला. सदर निर्णयाविरुद्ध शासनाच्यावतीने मा. उच्च न्यायालय, मुंबई येथे दाखल केलेले रिट पिटीशन क्र: ४२००/०५ दि २७.३.०६ रोजी खारीज करण्यात आले व मा. औद्योगिक न्यायालयाचा निर्णय कायम केला. सदर निर्णयाविरुद्ध विधी व न्याय विभागाच्या मान्यतेने मा. सर्वोच्च न्यायालय, नवी दिल्ली येथे शासनाच्यावतीने दाखल केलेल्या एस.एल.पी. क्र ७०६१/०६ चा अंतरिम निर्णय दि. २०.४.१० रोजी लागला असता, त्यामध्ये दि ३.७.०४ रोजी मा. औद्योगिक न्यायालय, ठाणे यांच्या निकालामध्ये मान्य केलेल्या थकबाकीपैकी ९ कामगारांना देय वेतनापोटी ५०% रक्कम संबंधित कर्मचा-यांना द्यावी असा निर्णय दिला. याबाबत सरकारी वकील नवी दिल्ली व विधी व न्याय विभागाने दिलेले अभिप्राय विचारात घेवून सदर प्रकरणी मा. सर्वोच्च न्यायालयाच्या निर्णयाची अंमलबजावणी करण्यासाठी सदर प्रस्ताव सचिव समितीच्या दि. ११.३.११ रोजी घेण्यात आलेल्या बैठकीत सादर करण्यात आला. त्यावेळी सर्वोच्च न्यायालयातील प्रलंबित एस. एल. पी.च्या अंतरीम निर्णयाच्या अधीन राहून संबंधित कामगारांना रुपांतरीत अस्थायी आस्थापनेवर घेवून थकबाकीची ५०% रक्कम अदा करावयाची झाल्यास शासनाने दाखल केलेली एस. एल. पी पुढे चालु ठेवणे आवश्यक आहे किंवा कसे, याबाबत विधी व न्याय विभागाच्या सल्ल्याने जाणीवपूर्वक निर्णय विभागाने घ्यावा व प्रकरण सचिव समितीस फेर सादर करावे असा निर्णय दिला. त्यानुषंगाने सरकारी वकील, नवी दिल्ली व विधी व न्याय विभागाचे पुन्हा अभिप्राय घेवून त्यानुसार सदर प्रस्ताव मा. सचिव समितीच्या दि. १४.९.२०११ रोजी झालेल्या बैठकीत फेर सादर करण्यात आला. सचिव समितीने मा. सर्वोच्च न्यायालयाच्या दि २०.४.१० च्या

अंतिम निर्णयाच्या अधिन राहून श्री. ना. चा. ठाकूर व इतर ८ कामगार यांना कालेलकर करारातील तरतूदीप्रमाणे मजूर या पदावर रुपांतरीत अस्थाई आस्थापनेवर घेण्याबाबत तथा मा. औद्योगिक न्यायालयात दावा दाखल केलेल्या दिनांकापासून ते सदर दाव्याचा निकालाच्या दिनांकापर्यंत एकूण थकबाकीच्या रकमेपैकी ५०% रक्कम अदा करण्याबाबतच्या प्रस्तावास मान्यता दिली. त्यानुसार श्री. ना. चा. ठाकूर व इतर ८ कामगारांना रुपांतरीत अस्थायी आस्थापनेवर घेण्याबाबत व त्यांना थकबाकी अदा करण्याबाबतचा प्रस्ताव शासनाच्या विचाराधीन होता. याबाबत पुढीलप्रमाणे निर्णय घेण्यात येत आहे.

शासन निर्णय :-

मा. औद्योगिक न्यायालयाच्या दि. ३.७.०४ च्या निर्णयानुसार व सर्वोच्च न्यायालयाच्या अंतरिम निकालानुसार, मा. सर्वोच्च न्यायालयाच्या अंतिम निर्णयाच्या अधिन राहून श्री. नारायण चावजी ठाकूर व इतर ८ यांना खालीलप्रमाणे अस्थायी आस्थापनेवर रुपांतरीत करण्यास व त्यांना दि. ११.०५.१९९० ते दि. ३.७.२००४ या कालावधीसाठी ५०% थकबाकी अदा करण्यास शासन मान्यता देत आहे.

अ. क्र	कर्मचाऱ्यांचे नाव	आस्थापनेचा प्रकार	प्रथम नियुक्तीचे पद व दिनांक	मा. औद्योगिक न्यायालयाच्या निर्णयानुसार रुपांतरीत अस्थायी आस्थापनेवर आणावयाचा दिनांक	रुपांतरीत अस्थायी आस्थापनेवर घ्यावयाचे पद	वेतनश्रेणी
१	२	३	४	५	६	७
१	श्री. नारायण चावजी ठाकूर	रोजंदारी	मजूर १.४.८२	११.५.९०	मजूर	रु.७५०-९४०(जुनी) रु.२५५०-३२०० (५वा वेतन आयोग)
२	श्री. महादेव सखाराम दळवी	रोजंदारी	मजूर १.१०.८५	११.५.९०	मजूर	रु.७५०-९४०(जुनी) रु.२५५०-३२०० (५वा वेतन आयोग)
३	श्री. सुभाष दगडू दहिंबेकर	रोजंदारी	मजूर २१.११.८८	११.५.९०	मजूर	रु.७५०-९४०(जुनी) रु.२५५०-३२०० (५वा वेतन आयोग)
४	श्री. चित्तरंजन भीवा शिंदे	रोजंदारी	मजूर १.१.८४	११.५.९०	मजूर	रु.७५०-९४ (जुनी) रु.२५५०-३२०० (५वा वेतन आयोग)
५	श्री. राजेंद्र दामोदर शिंदे	रोजंदारी	मजूर १.१.८५	११.५.९०	मजूर	रु.७५०-९४०(जुनी) रु.२५५०-३२०० (५वा वेतन आयोग)
६	श्री.प्रदिप नारायण पवार	रोजंदारी	मजूर १९.१.८९	११.५.९०	मजूर	रु.७५०-९४०(जुनी) रु.२५५०-३२०० (५वा वेतन आयोग)

७	श्री. सहदेव दगडू यादव	रोजंदारी	मजूर २१.१.८९	११.५.९०	मजूर	रु.७५०-९४०(जुनी) रु.२५५०-३२०० (५वा वेतन आयोग)
८	श्री. शंकर अंबाजी शिवगण	रोजंदारी	मजूर १.४.८२	११.५.९०	मजूर	रु.७५०-९४०(जुनी) रु.२५५०-३२०० (५वा वेतन आयोग)
९	श्री. यशवंत लक्ष्मण सानप	रोजंदारी	मजूर १.१०.८५	११.५.९०	मजूर	रु.७५०-९४०(जुनी) रु.२५५०-३२०० (५वा वेतन आयोग)

३. सदर कामगारांना रुपांतरीत अस्थायी आस्थापनेवर आणल्यामुळे त्यांना पुढील सवलती देण्यात येत आहेत :-

- अ) अस्थायी आस्थापनेवर रुपांतरीत केलेल्या पदांकरिता सेवाप्रवेश नियमानुसार वा अन्य प्रकारे विहित करण्यात आलेली किमान/कमाल वयोमर्यादेची व चतुर्थश्रेणी कर्मचाऱ्यांचे बाबतीत शैक्षणिक अर्हतेची अट शिथिल करण्यात येत आहे.
- ब) नेमणूक सेवायोजन कार्यालयाच्या शिफारशी व्यतीरिक्त अन्य मार्गाने झालेली असल्यास, सेवायोजन कार्यालयामार्फत भरती करण्याची अट देखिल शिथिल करण्यात येत आहे.
- क) स्वास्थ्य प्रमाणपत्र सादर करण्याच्या अटीतून त्यांना सूट देण्यात येत आहे.

४. अधीक्षक अभियंता, यांनी या आदेशातील सर्व अटी व शर्ती विचारात घेऊन कोणत्याही त्रुटी राहणार नाहीत याची दक्षता घ्यावी आणि योग्य ते सविस्तर आदेश या शासन निर्णयाच्या दिनांकापासून एक महिन्याच्या आत निर्गमित करून ते संबंधित कर्मचाऱ्यांच्या निदर्शनास आणावेत. तपशिलामध्ये संबंधित कर्मचाऱ्यांचे नांव , पदनाम, त्याच्या प्रथम नियुक्तीचा दिनांक त्याला रुपांतरीत अस्थायी आस्थापनेवर ज्या दिनांकापासून आणण्यात आले आहे तो दिनांक यामध्ये कोणतीही चूक वा त्रुटी आढळून आल्यास क्षेत्रिय अधिकाऱ्यांनी अशी बाब शासनाच्या निदर्शनास तात्काळ आणावी. क्षेत्रिय अधिकाऱ्यांनी सदर आदेशात स्वतःच्या अधिकारात कोणतेही फेरबदल करू नयेत, तसेच हे आदेश संबंधित कर्मचाऱ्याच्या व्यक्तीशः निदर्शनास आणून शासनाने निर्गमित केलेल्या आदेशांच्या बाबतीत संबंधित कर्मचाऱ्याची (नाव, पदनाम, त्याच्या प्रथम नियुक्तीचा दिनांक तसेच रुपांतरीत अस्थायी आस्थापनेवर आणण्याच्या दिनांकात दुरुस्ती इ. बाबतीत) कोणतीही तक्रार नसल्यास त्याच्याकडून तशा आशयाचे शासन निर्णय दि. २४.४.२००१ सोबतच्या प्रपत्र 'ब' मधील नमुन्यात हमीपत्र (Undertaking) घेवून ते त्या कर्मचाऱ्यांच्या सेवापटात /सेवापुस्तकात चिकटवून ठेवावे आणि ही सर्व कार्यवाही पूर्ण केल्याचा अनुपालन अहवाल या आदेशाच्या दिनांकापासून तीन महिन्यांच्या आत शासनाकडे पाठविला जाईल याबाबतीत संबंधित अधीक्षक अभियंत्यांनी सतर्क रहावे. या आदेशामध्ये काही तफावत /त्रुटी असल्याची संबंधित कर्मचाऱ्यांची तक्रार असल्यास अशी तक्रार त्यांच्याकडून लेखी स्वरूपात घ्यावी आणि आपल्या कार्यालयाच्या अभिप्रायासहित दुरुस्तीचा प्रस्ताव या आदेशाच्या दिनांकापासून तीन महिन्यांच्या आत शासनाकडे पाठविला जाईल याची दक्षता घ्यावी. दुरुस्ती प्रस्ताव पाठवितांना संबंधित कर्मचाऱ्यांच्या नेमणुकांच्या आदेशांच्या प्रती, हजेरी पटाच्या प्रती, आणि सेवापट पाठविण्याची खबरदारी घ्यावी.

५. सदर ९ कामगारांना सर्वोच्च न्यायालयाच्या निर्णयानुसार दि. ११.५.९० पासून ते दि. ३.७.०४ पर्यंतच्या कालावधीसाठी ५०% थकबाकीची रक्कम अदा करण्यात यावी. यापैकी दि ११.५.९० ते दि.

३१.८.२००० या कालावधीतील थकबाकीचा पहिला हप्ता सन २०१२-१३ या आर्थिक वर्षापासून त्या त्या वर्षाच्या जून महिन्यात संबंधित कर्मचा-याच्या भविष्यनिर्वाह निधीमध्ये वार्षिक कमाल दहा (१०) हप्त्यामध्ये समान हप्त्यात जमा करावा. प्रत्येक हप्ता भरल्यापासून तीन वर्षांपर्यंत सदर रक्कम त्या कर्मचा-यास या खात्यातून कोणत्याही प्रकारच्या अग्रीमाच्या स्वरूपात काढता येणार नाही. दि. १.९.२००० पासून ते दि. ३.७.०४ पर्यंत त्यांना अनुज्ञेय असलेली वेतनातील थकबाकीची रक्कम संबंधित कर्मचा-यांस धनादेशाद्वारे (Cheque) अदा करण्यात यावी.

६. परिच्छेद ५ व ६ मध्ये नमुद केलेल्या थकबाकीच्या रकमेवर कोणत्याही प्रकारचे व्याज अनुज्ञेय असणार नाही आणि संबंधित कर्मचा-यांकडून भविष्यात व्याजाबाबतची मागणी करण्यात येणार नाही अशाप्रकारचे प्रतिज्ञापत्र लिहून घेणे बंधनकारक राहिल.

७. श्री. ठाकूर व इतर ८ यांची वेतन निश्चिती त्यांना रुपांतरीत अस्थायी आस्थापनेवर घेतल्याच्या दिनांकापासून करण्यात यावी. सदर प्रस्तावावरील खर्च सन २०११-१२ या आर्थिक वर्षात संबंधित लेखाशिर्षाखाली मंजूर झालेल्या अनुदानातून भागविण्यात यावा.

८. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर सांकेतांक क्रमांक : २०१११०२०११५८३२००१ अन्वये प्रसिध्द करण्यात आला आहे.

महाराष्ट्राचे राज्यपाल यांच्या आदेशानुसार व नावाने.

सोबत: प्रपत्र ब



(अ.अ. कोदे)

शासनाचे उप सचिव

प्रत :-

वित्त विभाग (व्यय १२), मंत्रालय, मुंबई

महालेखापाल, लेखा व अनुज्ञेयता, महाराष्ट्र १, मुंबई / महाराष्ट्र - २ नागपूर

महालेखापाल, लेखा परिक्षा, महाराष्ट्र - १, मुंबई / महाराष्ट्र - २ नागपूर

% अधीक्षक अभियंता, ठाणे पाटबंधारे मंडळ, ठाणे (सोबत ९ सेवापुस्तक)

कार्यकारी अभियंता, रायगड पाटबंधारे विभाग, कोलाड.

आस्थापना(कामगार) संग्रहार्थ.